

## وزیر اعظم نواز شریف نااہل، سپریم کورٹ کا فیصلہ

سید محمد کفیل بخاری

سپریم کورٹ آف پاکستان نے وزیر اعظم نواز شریف کو پانامہ لیکس کیس میں نااہل قرار دے دیا ہے۔ جسٹس آصف سعید خان کھوسہ کی سربراہی میں جسٹس گلزار احمد، جسٹس اعجاز افضل خان، جسٹس شخ عظمت سعید اور جسٹس اعجاز الاحسن پر مشتمل عدالت عظیمی کے پانچ رکنی لارج بنچ نے گزشتہ کئی ماہ کی سماut کے بعد منقوص طور پر ملکی تاریخ کا اہم ترین فیصلہ کھلی عدالت میں سنادیا۔ ۲۲ صفحات پر مشتمل فیصلے میں لکھا کہ:

”نواز شریف نے انتخابی گوشواروں میں الیف زیڈ ای کمپنی دیئی لوٹاٹوں میں ظاہر نہیں کیا۔ کاغذات نامزدگی میں اٹاٹوں کے متعلق جھوٹا بیان حلقوی جمع کرایا۔ جس کے باعث وہ صادق و امین نہیں رہے۔ لہذا آرٹیکل ۲۲ کے تحت انہیں نااہل قرار دیا جاتا ہے۔ احتساب عدالت، نواز شریف، مریم، حسن، حسین کیپشن (ر) صغرداور احقر ڈار کے خلاف ۲۴ بہفوں میں ریفرنس دائر اور ۲۳ ماہ میں فیصلہ کرے۔ صدر ملکت جمہوری عمل کے تسلسل کے لیے آئینی تقاضے پورے کریں۔“

نواز شریف تین بار وزیر اعظم منتخب ہوئے اور تینوں مرتبہ آئینی مدت پوری ہونے سے پہلے بروٹر فیکے گئے۔ آج تک معلوم نہیں ہوا کہ یہ ہمارے سیاسی نظام کی روایت ہے یا جمہوریت کا حسن کہ پاکستان کے کسی بھی وزیر اعظم نے اپنے عہدے کی آئینی مدت پوری نہیں کی۔ البتہ ڈائیٹریٹر ملکی آئین معمل کر کے دس دس سال اپنی مرضی سے ملک و قوم پر مسلط رہے۔ جن میں سے کسی کا بھی محاسبہ نہیں ہوا۔ کیا وہ سب صادق و امین تھے؟ کیا ڈائیٹریٹر کے اقتدار کو آئینی جواز بخششے والے بھرپوری صادق و امین تھے؟

ہمیں نواز شریف سے کوئی ہمدردی نہیں، ہماری ہمدردیاں اور محبتیں صرف اسلام اور پاکستان کے لیے ہیں۔ عدالت عظیمی کے فیصلے کے بعد سیاسی رہنماؤں، تجزیہ نگاروں اور عوام کے مختلف طبقات کا جو ردولیں سامنے آیا ہے، اپنے اپنے دائرے میں بعض باتیں تقابل توجہ اور اہم ہیں۔

احتساب کا عمل صرف نواز شریف اور ان کے خاندان تک ہی محدود کیوں ہے؟ کیا آصف علی زرداری کے دور حکومت میں کرپشن نہیں ہوئی؟ لندن فیلیٹس تو احتساب کی زد میں آگئے لیکن سرے محل کا حساب کون لے گا؟ منی لانڈ رنگ کے مقدمے میں ملوث ”ایان علی“، سرعام دندناتی پھر رہی ہے۔ ۲۵۰ رارب کی کرپشن میں ملوث پبلپلز پارٹی کا ڈاکٹر عاصم نماز کی امامت کر رہا ہے۔

زرداری پر ۲۵۰ رارب کی کرپشن کا الزام ہے، نذر گوند پر ۲۵۰ رارب اور بابر اعوان پر ۲۱ رارب کی کرپشن کے الزامات ہیں۔ عدل کا تقاضا ہے کہ احتساب سب کا ہونا چاہیے۔ جزل پرویز مشرف پر مقدمات قائم ہیں اور وہ بیرون ملک بیٹھ کر بڑھکیں مار رہا ہے۔ قاتل ریشنڈ ڈیوس کو عدالت سے آزادی کا پروانہ دے کر باعزت طور پر امریکہ پہنچایا گیا۔

## دل کی بات

کیا ہمارے ہاں امتیازی فیصلے ہوتے ہیں؟ ملک کا مفاد تو اسی میں ہے کہ بلا امتیاز سب کا احتساب ہونا چاہیے۔ ورنہ ”بیس سال تک یاد رکھا جانے والا فیصلہ“ بھی مولوی تمیز الدین کیس، بھٹو کیس اور جام ساقی کیس کی طرح ہی یاد رکھا جائے گا۔ ہماری رائے میں نواز شریف مکافاتِ عمل کی زد میں آئے ہیں۔ اللہ تعالیٰ کی پکڑ بہت سخت ہے۔ نواز شریف تیرسی بار معزول ہوئے ہیں لیکن انہوں نے اپنے جرم سے تو بنبیس کی۔ انھیں جب بھی اقتدار ملا، انہوں نے سابق غلطیوں اور جرم کا اعادہ ہی کیا بلکہ اور جری ہو گئے۔ ان کی نا امی کے جو بھی اسباب و جواز بیان کیے جا رہے ہیں وہ اپنی جگہ درست ہوں گے لیکن ہمارے نزدیک ان کا سب سے بڑا جم اسلام اور پاکستان سے بے وفائی ہے۔ قیام پاکستان کے مقاصد سے اخراج و روگردانی، نظریہ پاکستان کے مقابلے میں سیکولر ازم کا فروغ، مجدد بنوی میں بیٹھ کر سودی نظام ختم کرنے کا وعدہ کر کے پھر سود کے حق میں سینہ سپر ہونا۔ اسلام، طلن اور حضور خاتم النبیین سیدنا محمد صلی اللہ علیہ وسلم کے دشمنوں، امت مسلمہ کے دشمنوں، قادیانیوں کو اپنا بھائی کہہ کر ساختہ دوالمیال (چکوال) میں مظلوم مسلمانوں کے مقابلے میں قادیانیوں کی سپورٹ کر کے پوری امت مسلمہ کے ایمانی جذبات کو مجنوح اور دلوں کو خوش کرنا ہے۔ حضور صلی اللہ علیہ وسلم کو تکلیف پہنچا کر اللہ کے غصب کو دعوت دینا ہے۔ انہوں نے قائدِ عظم یونیورسٹی اسلام آباد کے ”فرازکس سنتر“ میں ایک مسلمان سائنس دان ڈاکٹر ریاض کے نام سے منسوب شعبہ کو تبدیل کر کے ایک غدار اسلام و طلن ڈاکٹر عبدالسلام قادیانی کے نام سے منسوب کیا۔ نواز شریف کے حلیف قائد جمعیت مولانا فضل الرحمن نے یکم فروری ۲۰۱۷ء کو اسلام آباد میں کل جماعتی تحفظ ناموس رسالت کانفرنس منعقد کی اور اس کے ۲۶ مطالبات کی منظوری کے لیے نواز شریف کو ایک ماہ کی مدت دی۔ مولانا فضل الرحمن نے ایک ملاقات میں نواز شریف کو متوجہ کرتے ہوئے کہا کہ آپ نے فرازکس سنتر قادیانی کے نام منسوب کر دیا ہے۔ اسے تبدیل کریں اور فصلہ واپس لیں۔ نواز شریف نے جواباً کہا کہ وہ ایک پاکستانی ہے۔ مولانا نے کہا کہ جو پاکستان کے آئین کو تسلیم نہیں کرتا اور جس نے پاکستان کو ایک لعنی ملک کہا، آپ کے نزدیک وہ پاکستانی ہے؟ تب سے اب تک نواز شریف خاموشی کے ساتھ قادیانیت نوازی پر ڈالے ہوئے ہیں۔ یہی مطالبة مولانا فضل الرحمن نے شہباز شریف سے کیا تو انہوں نے کہا: مولانا! میں تو آپ کو بُرل لیڈر سمجھتا تھا۔ مولانا نے جواباً کہا کہ: جو پاکستان کے آئین کو مانتا ہے میں اس کے لیے بُرل ہوں۔

مولانا فضل الرحمن اپنی دوستی، قربت اور تمام تر کوشش کے باوجود نواز شریف سے اپنی ہی صدارت میں منعقدہ اے پی سی کے مطالبات نہ منوں سکے۔ اگر آئندہ انتخابات تک ن لیگ کی حکومت باقی رہتی ہے تو اس کی قیادت موقع کو غیبت اور اللہ کی مہلت جانتے ہوئے ان معاملات کو حل کر کے اللہ کو راضی کر لے۔ اللہ کے رسول صلی اللہ علیہ وسلم کو راضی کر لے۔ نواز شریف اور ان کی ن لیگ کے لیے یہ سر پرانے ہے کہ وعظ و نصیحت، یاد دہانی اور رہنمائی کے لیے مولانا فضل الرحمن اب بھی ان کے حلیف ہیں۔

ہمارا یقین ہے کہ جو آدمی دین میں خیانت کرتا ہے وہ دنیا کے معاملات میں بھی خیانت کا مرتكب ہوتا ہے۔ ن لیگ دونوں خیانتوں کی مرتكب ہوئی ہے۔ اللہ سے معافی مانگیں، اسلام اور طلن سے وفاداری کا حلف پورا کریں تو عزت بجال ہو سکتی ہے۔ ورنہ خسر الدنیا والآخرہ۔ اللہ تعالیٰ طلن عزیز پاکستان کی حفاظت فرمائے اور قوم کو صلح اور محبت طلن قیادت عطا فرمائے۔ (آمین)